

بر صغیر میں ہندو مسلم باہم اثر پذیری میں ہندو مسلم باہم اثر پذیری ...

بر صغیر میں ہندو مسلم باہم اثر پذیری کی تاریخی روایت اور اس کے اثرات

غلام علی خان*

باہمی اثر پذیری کا منظر:

مسلمانوں کے ہندوستان آنے سے پہلے یہاں کئی مذاہب مثلاً دینکار دھرم بده مت اور جیں مت مردوج تھے اور ان مذاہب کے علمبرداروں کی تعلیمات میں سخت اختلافات پائے جاتے تھے مگر پھر بھی چونکہ وہ پیدائشی ہندوستانی تھے اس لیے ان میں ظاہری تصادم تک نوبت نہ پہنچی۔ ہر شخص کو آزادی تھی کہ وہ جن مذہبی عقائد کو چاہے اپنا لے۔

مسلمانوں کے ہندوستان میں فاتح کی حیثیت سے آنے اور آ کر یہاں بس جانے سے ایک نیا مسئلہ اٹھ کر رہا جس کے دو نازک پہلو تھے۔ ایک تو یہ کہ مسلمان یہودی ممالک سے وارد ہوئے تھے اور ہندوستان پر حکومت کرنے کے مقصد سے آئے تھے۔ دوسرا پہلو یہ تھا کہ وہ اپنے ساتھ ایک ایسا مذہب بھی لائے تھے جو مفتوح قوم کے مذاہب سے بالکل متفاوت تھا۔

ابتداً زمانے میں یہ دونوں قومیں مذہبی اختلافات کی بناء پر ایک دوسرے کو نفرت، خارت اور مشتبہ نظر سے دیکھتی تھیں، ہندوؤں کا تعصب اجنبیوں کے ساتھ اور اس کی وجوہات کا ذکر کرتے ہوئے الیورونی نے لکھا ہے کہ ”پہلا سبب زبان کا اختلاف ہے اور دوسرا دین کے متفاہ ہونے کا“۔ دین کے بارے میں وہ لکھتا ہے:

”ہندو دین میں ہم سے کلی مغایرت رکھتے ہیں نہ ہم کسی ایسی چیز کا اقرار کرتے ہیں جو ان کے یہاں مانی جاتی ہیں اور نہ وہ ہمارے ہاں کسی چیز کو تسلیم کرتے ہیں۔ غیر وہ کو یہ لوگ میچھے یعنی ناپاک کہتے ہیں اور ان کو ناپاک سمجھنے کی وجہ سے ان سے ملا جلنما، شادی بیاہ کرنا، ان کے قریب جانا یا ساتھ اٹھنا بیٹھنا اور ساتھ کھانا جائز نہیں سمجھتے۔ ان لوگوں کا اعتقاد ہے کہ ملک ہے تو ان کا ملک انسان ہیں تو ان کی قوم کے لوگ بادشاہ ہیں تو ان کے بادشاہ ہیں دین ہے تو وہی جو ان کا مذہب ہے۔ اور علم ہے تو وہ جو ان کے پاس ہے۔ (۱)

مگر یہ صورت حال بہت دنوں تک قائم نہیں رہ سکتی تھی کیونکہ ایک ہی مذہب کے پیروں اس ملک میں رہتے یہ ممکن نہ تھا اور ایک قوم دوسری قوم کو جزو سے ختم کر دیتی یہ بھی ممکن نہ تھا۔ ساتھ ساتھ مسلم عوام اور خصوصاً سلاطین دبیل حقیقت شناس تھے وہ لوگ یہ بات بہت اچھی طرح سے جانتے تھے کہ بغیر رعایا کے حکومت کس پر کی جائے گی؟ لہذا انہوں نے ہندوؤں کے ساتھ زری اور مذہبی رواداری کا گزرویہ اختیار کیا اور تبلیغ اسلام کو اپنا فرضی ادا لینا شے سمجھا۔ ان لوگوں میں تبلیغ اور ارشاد عت اسلام کا وہ جوش و خروش اور جذبہ بھی نہیں تھا جو خلقانے راشدین کے زمانے کے مسلمانوں میں پایا جاتا تھا۔

* استاذ پروفیسر، شعبہ علوم اسلامیہ، پنجاب یونیورسٹی، لاہور۔

بر صغیر میں ہندو مسلم باہم اثر پذیری ...

وقت کے ساتھ ساتھ ہندوؤں اور مسلمانوں میں اتحاد و یگانگت اور برادرانہ تعلقات بڑھنے لگے۔ چنانچہ ڈاکٹر تارا چند لکھتے ہیں۔ ”جب فتح یابی کا پہلا طوفان ہٹھم گیا اور ہندو مسلمان ایک پڑوی کی طرح رہنہ ہے گے تو بہت دنوں تک ساتھ ساتھ رہنے کی وجہ سے انہوں نے ایک دوسرے کے خیالات، عادات و اطوار، سُر و راج کے سمجھنے کی کوشش کی اور بہت جلد ہی ان دنوں قوموں میں اتحاد پیدا ہوا گیا۔“ (۲)

اسلام کی نمایاں خصوصیت ہے کہ اس نے دین کے بارے میں کسی قسم کے جبر و اکراہ کو رو انہیں رکھا اور مسلمان خلفاء و سلاطین نے ابتداء خلافت راشدہ سے لے کر آخرتک غیر مسلموں کے ساتھ انہائی رواداری کا سلوک کیا۔ ہندوستان میں کم و بیش ایک ہزار برس تک مسلمانوں کو اقتدار شاہزاد بھی حاصل رہا لیکن انہوں نے ہر دور میں ہندوؤں کی مذہبی آزادی کو تسلیم کیا ان کو پوجا پاٹ اور دوسری رسوم کی بجا آوری سے کبھی نہیں روکا۔ ان کے مندوں کی حفاظت کی بلکہ ان کے قیام و انعام کے لیے جاگیریں تک عطا کیں۔ انہوں نے کبھی اس امر کا تصور نہیں کیا کہ اپنی رعایا کو زبردستی حلقة بگوش اسلام بنائیں۔ بعض غیر مسلم مورخین کا یہ دعویٰ کہ مسلمان فاتحین و سلاطین ہندوؤں کو بزرگر شیش مسلمان بتاتے رہے ہیں اب کسی تردید کا محتاج نہیں اس لیے کہ خود اکثر غیر مسلم مورخین ہی شدومد سے اس کی ترویج کر چکے ہیں۔ (۳)

در اصل اسلام کی سادہ تعلیمات نے لوگوں کے نقطہ نظر کو تبدیل کر دا لازمی کا چلن ہی بدلت گیا۔ غلامی کا خاتمه ہوا اور دیوبی دیوتاؤں کے باطلانہ نظام عبادت کی بجائے توحید کا صاف سترہ اتصور ابھر کر سامنے آیا اور اسلام نے یہ تصور بھی واضح کیا کہ خداۓ واحد کے سوا کوئی عبادت کے لائق نہیں، بت پرستی قطبی ناجائز ہے۔ اسلام میں کوئی ایسی رسیمی نہیں جس کی تکمیل کے لیے کسی پر وہت یا بچاری کی ضرورت ہو۔ خدا اور بندے کے درمیان کوئی وسیلہ نہیں۔ ذات پات کے امتیازات باطل ہیں اللہ کے نزد یک سب برابر ہیں۔ ڈاکٹر تارا چند اسلام کے بارے میں لکھتے ہیں: ”آپ صلی اللہ علیہ وسلم نے جس دین کی تبلیغ کی وہ انہیں سادہ تھا اس کے معتقدات و فرائض کم سے کم تھے، یونکہ قرآن پاک میں رب العزت ارشاد فرماتا ہے:

”خدانوں کا بوجھ ہلکا اور سہل کرنا چاہتا ہے۔“

توحید باری اس دین کا مرکزی عقیدہ تھا اور صلوبہ یومیہ اس کا اہم ترین فرض تھا۔ روزہ، زکوٰۃ، حج اور رسالت مصطفیٰ صلی اللہ علیہ وسلم پر ایمان کامل اس دین کے خاص ارکان تھے۔ معاشرت میں اس کی موثر ترین خصوصیت مسلمانوں کی اخوت و مساوات کی تعلیم تھی، یہی وجہ ہے کہ اسلام میں پر وہ توں کا کوئی طبقہ نہیں عقیدہ توحید کی بدولت دیوتاؤں کی پوجا اور بتوں کی پرستش قطبی حرام قرار دے دی گئی۔ مسلمانوں کے مذہبی شعور کی ممتاز خصوصیات یہ ہیں، خالق لا یزال کو حاضر و ناظر اور اس کی قدرت کاملہ کو ہر شے پر محیط جاننا، اس کے ادامر سے اخراج کے عبر تناک نتائج سے خوف کرنا، اس کی رحمت و کرم پر کمل بھروسہ اور اس کی بارگاہ میں تسلیم و

رضاء۔ (۴)

بر صحیر میں ہندو مسلم بام اثر پذیری۔

قاضی اطہر مبارک پوری لکھتے ہیں کہ ”مسلمانوں نے اپنے ایمان و یقین کی کشش اور اخلاق و کردار کی قوت سے عام ہندوستانیوں میں بے پناہ تقبیل حاصل کر لی تھی وہ نہ صرف مسلمانوں سے میل جوں اور تعلق و محبت رکھتے تھے بلکہ بہت سے مسلمانوں کو ما فوق الفطرة مخلوق قرار دے کر اپنے ذوق روایت کے مطابق افسانوی جیشیت دے دی تھی ان کے مرنے کے بعد ان کے بت اور جسے بنائے یادگاریں قائم کیں۔ اس عقیدت و محبت نے آگے چل کر غیر مسلموں میں یہ عقیدہ پیدا کر دیا کہ اس سے خیر و برکت ہوتی ہے اور عمر میں بڑھ جاتی ہیں جیسا کہ مہاراجاں بابر (گجرات) کے بارے میں عام خیال تھا کہ عربوں سے محبت کی وجہ سے ان کی عمر میں طویل ہوتی ہیں اور ان کے ملک میں خیر و برکت کا ظہور ہوتا ہے۔ (۵)

مسلمانوں سے عقیدت و محبت کی وجہ ان کی حاکماں بالادتی اور سیاسی برتری نہیں تھی بلکہ ایمانی دوینی زندگی کی وہ خوبیاں تھیں جنہوں نے ان میں بے پناہ کشش پیدا کر دی تھی۔ جس بستی میں ان کا گزر ہوتا لوگ ان کے دیدار و زیارت کے لیے ٹوٹ پڑتے تھے۔ خدا ترسی، خلوص و ایثار، اخلاق و کردار، امانت و دیانت، نصیحت و خیر خواہی، خدمت و محبت، سادگی و بے تکلفی اور روکھی پھیکی زندگی جیسے صفات عالیہ نے مسلمانوں میں شانِ محبوبیت پیدا کر دی تھی۔ مقامی باشندے ان ہی صفات کی وجہ سے ان سے عقیدت و محبت رکھتے تھے۔

اس سلسلہ میں یہ واقعہ بہت ہی قابل عبرت ہے کہ یزید بن عبد الملک کے زمانہ (۱۰۵-۱۰۱ھ) میں بامیان کے راجہ تمیل نے ایک موقع پر اموی امراء سے سوال کیا تھا۔ ”وہ لوگ کہاں گئے جو ہمارے یہاں اس حال میں آیا کرتے تھے کہ ان کے شکم سمنے ہوئے تھے نماز اور سجدوں کی کشش کی وجہ سے ان کے چہروں پر سیاہ نشان تھے، ان کے جو تھے گھاس اور چھال کے تھے۔ لوگوں نے جواب دیا کہ وہ دنیا سے چلے گئے اس پر اس نے کہا کہ تمہارے چہرے بشرطے ان سے اچھے ہیں مگر وہ لوگ تم سے زیادہ وفادار اور تم سے زیادہ بہادر تھے۔ (۶)

پورے اموی دور خلافت میں یہاں کے مسلمانوں اور مقامی باشندوں میں کسی قسم کی منافرت اور لڑائی جھگڑے کا پتہ نہیں چلتا بلکہ ہر جگہ مسلمانوں اور غیر مسلموں کے تعلقات نہایت خوشگوار اور پاسیدار ہے اس میں جہاں مسلمانوں کے کردار اور اخلاق اور صنِ معاشرت کو دخل ہے وہیں مقامی باشندوں کے اخلاق و عقیدت کو بھی دخل ہے۔ واقعہ یہ ہے کہ دونوں قوموں کے حسن اخلاق اور وسعت نظری کی وجہ سے یہاں انسانیت ہر طرح مامون و محفوظ تھی نہ کسی موقع پر مسجد و مندر کا سوال کھڑا ہوا تھا شیخ و بہمن میں آور پر شہری نہ جانبین میں نفرت و حقارت کے جذبات ابھرے بلکہ آزادی کے ساتھ ناقوس و اذان کی صدائیں مندر و مسجد سے بلند ہوتی رہیں اور لوگ اپنے اپنے مسلک کے مطابق ان پر لبیک کہتے رہے اور کوئی کسی کی راہ میں حائل نہیں ہوا۔ (۷)

لہذا ہندو مسلم آپس میں دوستانہ طریق پر ملنے لگے تو انہوں نے ہندو عورتوں سے شادیاں بھی کیں۔ ہندوؤں نے مسلم سلاطین و امراء کی نوکریاں کیں اس کا نتیجہ یہ نکلا کہ ہندوؤں نے مسلمانوں کے طور طریقے سے ان کی رسم اختیار کیں یہاں تک کہ

بِرَّصِيرِ مِنْ هَنْدُو مُسْلِمٍ بِاَهْمَ اَثْرَضِي...
.....

ان کے نہیں عقیدے تک اپنائیے۔ بقول ڈاکٹر تاراجند۔

”ہندو مسلمانوں کی زیارت گاہوں پر شیرینی چڑھاتے، قرآن پاک سے فال نکلتے بلااؤں سے محفوظ رہنے کے لیے اس

کے نفع رکھا کرتے اور مسلمانوں کی دعویں کرتے تھے اور ہندوؤں کے ساتھ مسلمانوں کا طریقہ عمل بھی ایسا ہی تھا۔ (۸)

غرض جب اسلام کی خوبی اور پاکیزگی نے ہندو عوام کو نہایت شدت سے متاثر کرنا شروع کر دیا تو اس نہب کے حقائق کے سامنے ویدک دھرم بددھرم اور جین دھرم بالکل تاریخی ثابت ہوئے۔ (۹)

اسلامی تہذیب زبردست فکری و عملی دولت سے مالا مال تھی اس میں ذات پاتر گنگ و نسل کا کوئی امتیاز نہ ہونے کے سبب اور اپنی اثر انگیز تعلیمات کے نتیجہ میں اسے مقامی تہذیب (ہندو مت بدھ مت، جین مت) پر غلبہ حاصل ہو جانا ایک فطری عمل تھا لہذا ایسا ہوا اور پھر بیہاں کے مقامی لوگوں بالخصوص برہمن طبقہ کی حیثیت متاثر ہونے لگی جس کے پھاد کے لیے اعلیٰ جاتی کے ہندوؤں نے تصادم کی مختلف راہیں بنائیں۔ برہمن ہندوؤں نے اسلام کی نشر و اشاعت میں ٹھوس قسم کی مراحت پیدا کی لیکن ان کی ذات پاتر کی بندش ان کے لیے پائے فگار ثابت ہوئی نجی ذات کے ہندوؤں کا اسلام قبول کرنا ہندو سماج میں ان کی ذلیل حیثیت سے نجات پانے کے مترادف تھا۔

بقول ڈاکٹر تاراجند ”مسلمانوں کی فتح نے ہندوستانی تمدن کے ارتقاء پر زبردست اثر ڈالا۔ بظاہر تو اس نے ہر چیز کو تہہ دبالتا کر دیا۔ ہندو نہب کو خوفناک صدمہ پہنچا۔ بچاروں اور پنڈتوں کی سرپرستی کا دور دورہ نہ رہا۔ ہندو یادگاریں تباہ ہو گئیں۔ ادب کو شایدی حوصلہ افزائی نہیں اور وہ بھی کمزور ہو گیا الفرض بظاہر تو سیاسی فتح کے ساتھ تمدنی موت نظر آتی ہے مگر بنیادی طور پر اس فتح کا مختلف اثر ہوا۔ مسلم بادشاہوں نے اہم رجوائز سے ہندو راجگان کو نکال دیا۔ دہلی، قوچ، گوالیار، انہلوواڑہ، دیو گیر اور گور مسلمانوں کے قبضہ تصرف میں آگئے۔“ (۱۰)

ہندو عورتوں کے ساتھ شادی بیاہ محمد بن قاسم کی فتح سندھ کے بعد ہی شروع ہو گئی تھی اس لیے کہ موخر الذکر کی فوج کے ساتھ مسلمان عورتوں نہیں آئی تھیں ہندوستانیوں، عربوں، ترکوں، ایرانیوں اور افغانوں کا ہندوستانی عورتوں سے شادی کرنا دوسرے ممالک کے مسلمانوں کے رواج سے مطابقت رکھتا تھا۔ (۱۱)

مسلم حکمرانوں کی بت شکنی - اساب و اثرات:

ہندوستان میں مسلمانوں نے عرب کے ایام جاہلیت کی اصنام پرستی اور ہندوستان کی مورتی پوچا میں یکسانیت کے باعث بت شکنی کو جائز سمجھا اور اس مشابہ متوازیت سے مسلمانوں کو دوران جنگ ہندوؤں کے مندر منہدم کرنے کا اخلاقی اور نہیں جواز گیا۔

بعض مسلمان سلاطین اور ان کے فوجی جرنیلوں کے خیال میں بت شکنی، جہاد کی ہر صعوبت نیکی کے مقابلے میں ایک ضمی

بر صغیر میں ہندو مسلم باہم اثر پذیری ...

متبرک شغل تھا اس سے حملہ آردوں کے ذاتی جذبہ کی آسودگی کا ایک طور سے ثبوت بھی مل جاتا تھا کہ وہ شہرت، نام و ری مال غنیمت کے حصول یادوں سلطنت قائم کرنے کی خواہش کی بناء پر جنگ نہیں لڑ رہے تھے بلکہ اس کے مذہبی اسباب تھے۔ بقول پروفسر عزیز ز احمد ”بہر حال یہ ادعائی مذہبی گارٹ گری محض ایک جنگی عمل تھا اور جنگ کے زمانے کی ضروری نمود و نمائش تھی۔ محمود کے متعلق اس دور کے کوئی سورج نہیں بھی، سنبھل لکھاۓ کے کمزانہ امن میں اس نے کوئی مندرجہ ہاما ہو۔ (۱۲)

مسلم ہند میں بت شکنی کا یہ انداز ستر ہو میں صدی عیسوی کے آخر تک جاری رہا۔ درویش منش امتش نے جو دیے تو ہندوؤں کے ساتھ بڑی رواداری برپتا تھا جب بھیلسا اور اجین کے شہر فتح کیے تو وہاں کے مندروں کو بھی تاخت و تاراج کیا۔ جلال الدین خلجی کی جهابن کے خلاف مہم میں اکثر بت شکنی ہوتی رہتی تھی اور علاء الدین کی دکن اور گجرات کی وسیع فتوحات کے دوران بھی یہ سلسلہ جاری رہا لیکن زمانہ امن میں اس کی مثالیں عتفا ہیں۔ اکبر کے زمانہ میں عام مندروں کی تعمیر ہوئی پھر چہانگیر نے بھی ان کی تعمیر کی اجازت بدستور برقرار رکھی چنانچہ ویرسٹنگہ بندیا نے مفہر اور بندیا میں نئے مندر بنوائے لیکن جب چہانگیر کی ہندو ریاست سے پرستار ہوتا تو مندر تباہ کر دیا کرتا تھا۔

شاہجہان اپنے ابتدائی دور حکومت میں مندروں کی تعمیر کے بارے میں مختار رہا لیکن بعد میں دارالشکوہ کے اثر کے تحت اس معاملہ میں اس حد تک ذہلی چھوڑ دی کہ موخر الذکر نے مقصر ایں کشیور اور کے مندر کے لیے ایک سنگی کٹھرا بھی مرمت کیا تھا۔ اور نگ زیب نے مندروں کی تعمیر نو اور ان کی مرمت کی اجازت نہ دینے کی پالیسی پھر سے اختیار کی بلکہ اس کے دور میں کچھ مندر منہدم بھی کیے گئے مگر حیرت کی بات یہ ہے کہ ہمیشور ناتھ بنا رس، ملتان اور دوسرے مقامات پر اُس نے مندروں کے پرو ہتوں کو اوقاف کے فرمان بھی جاری کیے تھے جو حال ہی میں منظر عام پر آئے ہیں۔ ہندوستان میں مسلمانوں کی بت شکنی کی تاریخ اس حد تک یکطرنہ ہے خواہ وہ قرون وسطی کے متصب مسلم مورخوں کے بڑھا چڑھا کے بیان کردہ واقعات ہوں یا پھر زمانہ مابعد میں مغربی مورخوں نے برطانوی روداداری اور بے تصبی کو مقابلہ نمایاں کرنے کی غرض سے مسلمانوں کو نشانہ ملامت بنایا ہو اس پس منظر میں راجندر پرشاد کی رائے تازہ ہوا کی طرح ہے۔ ”اگر کوئی صاحب علم یہ کام کرے کہ ان تمام فرمانوں کو اکٹھا کر کے ان کی ایک فہرست مرتب کر دے جو مسلمان بادشاہوں نے مندروں اور تبرک مقامات کے لیے اوقاف اور وظائف کے سلسلہ میں بخشے تھے اور اس کے ساتھ ان مندروں کی فہرست بھی شامل کر کے جو انہوں نے منہدم یا خراب کیے تو یہ ایک بہت مفید اور کار آمد خدمت ہو گی۔“ (۱۳)

ہندوؤں نے جب کبھی بغاوت کی یا کوئی ہندو حکومت برسر اقتدار آئی اُس نے بھی مسلمانوں کے علی الرغم مسجدوں کی بے حرمتی کی اور ان کو منہدم کر دالا۔ ماہی پال کے لاہور کی تاتخت و تاراج کے متعلق صوفی تذکرہ نگاروں نے موجودہ ستادویزوں میں مسلمانوں کے قتل عام، مسجدوں کے انہدام اور ان کی جگہ مندروں کی تعمیر کے واقعات بیان کیے ہیں۔ پندرہویں صدی میں مالوہ

برصیر میں ہندو مسلم باہم اثر پذیری۔

کے ہندو زمینداروں اور دہلی کے قریب کے علاقوں میں مسجدوں کو منہدم کر کے ان پر مندر تعمیر کرنے کے واقعات بھی ضبط تحریر میں آتے ہیں۔ کہا جاتا ہے کہ رانا کمھانے بہت سی یادویوں (مسلمان خواتین) کو گفار کر لیا تھا اور ایک مسجد بھی منہدم کی تھی۔ با بر نے چندری یہ سارنگ پورا اور فتحپور میں ایسی مسجدیں دیکھیں جو اصحابلوں میں تبدیل کردی گئی تھیں اور جن پر رائے حسین کے حکم سے گوبر کی لپائی کی گئی تھی یہ راجہ رانا سانگ کا غلیفہ تھا۔ (۱۴)

مسجدوں کے انهدام کی شکایت شیخ احمد سر ہندی نے بھی کی تھی اور اٹھارویں صدی میں سکھوں اور جاؤں نے اسے اپنا معاملہ بنالیا تھا۔

جادو نا تھر سر کار کے قول کے مطابق بدن سگھ کی سر کر دی گئی میں جاث آگرے کے صوبہ میں دن دناتے پھرتے تھے اور مکانوں پا گوں اور مسجدوں کو صرف اس غرض سے تھس نہیں کیا کرتے تھے کہ شاید کہیں کوئی تابے کا دستہ سنگ مرمر کا کوئی گکڑا یا لوہ ہے کا کوئی پڑا ہا تھلگ جائے۔ (۱۵)

ہندو تعصب

بہمنی ہندو دھرم نے ہمیشہ اور حکم کھلا مسلمانوں کو یادوں، یعنی غیر ملکی بدیشی اور ملیچھ یعنی اچھوت سمجھا کیونکہ اس کی خود کی بیانیں ذات پات کے ڈھانچے پر رقم قائم تھیں چنانچہ ہندو اور مسلمان ایک ہی قبیلہ میں الگ الگ ملنوں میں رہا کرتے تھے۔ محمد اکھتا ہے کہ ”مسلم قوم کی اکثریت کو الگ تھلگ رکھنا ضروری سمجھا جاتا تھا کہ ہندوؤں کے عادات و اطوار اور سماجی قوانین کی رو سے مسلمان ناصاف، اپور اور ملیچھ تھے۔ ہندو کسی دوسری قوم کے ساتھ باہمی شادی یا ہاکل و شرب کے روادار نہیں تھے اس معاملے میں وہ کسی قسم کی مصلحت پر آمادہ نہیں تھے اور مسلمانوں کے پھجو جانے سے یا ان کی غذا کی خوشبو تک ان کو ناپاک کر دیتی تھی۔ (۱۶)

۱۴۲۶ء میں اودھ کے ایک سردار ”برتو“ نے ایک لاکھ میں ہزار مسلمان قتل کر دیئے۔ ایک مسلم فوج کی ابتدائی فتح کے فوراءی بعد اسے شکست دینے پر ایک ہندو سردار بر ملایہ سمجھنے لگا کہ وہ ”ملیچھوں“ کو قتل کر کے ہندوستان کو دوبارہ آریہ درت (آریوں کا دلن) میں تبدیل کر رہا ہے۔ (۱۷)

چودھویں اور پندرہویں صدی میں ہندوؤں کی مزاحمت نے دوسری نئی شکلیں اختیار کر لیں۔ ہندو جرنیل جھوٹوں نے اسلام قبول کر لیا تھا اور ذمہ دار منصوبوں پر فائز تھے نے مُرتد ہو کر اپنا قدیم نمہب اختیار کر لیا۔ اس قسم کی پرانی مثالیں خسر و خان کی ہیں اور ”ہری ہر“ اور ”بکا“ کی ہیں جنہوں نے سلطنتِ وجیا نگر کی بیانیہ دی۔ وجیا نگر کے قیام کی مریجہ رونداں ہندو دامت کی نشأة ثانیہ کی مظہر ہیں ”بکا“ ایسے حکمران کے دور میں مسلمان عورتوں کی سخت بے حرمتی کی گئی۔ (۱۸)

اسلامی حکومت کے خلاف بغاوت کی مختلف صورتوں میں سب سے عجیب و غریب صورت ۱۴۳۰ء میں خسر و خان کا ارتداد اور تحنت سلطنت پر غاصبانہ قبضہ تھا۔ وہ گجرات کا نجی ذات پر واری تھا جسے مہار بھی کہا جاتا تھا بلکہ جس کو ڈھڈ کے ذلیل نام سے بھی

بُر صیری میں ہندو مسلم بام اثر پذیری ...

پاکتے تھے اور جسے ہندو عام طور پر مانگ ذات کو چھوڑ کر سب سے نفع اچھوت قوم گردانتے تھے۔ پروار یوں کو قصبوں میں مکانات بنانے کی اجازت نہیں تھی بلکہ ان لوگوں سے گاؤں کے چوکیداروں، حمالوں اور ربانوں کا کام لیا جاتا تھا۔

شاہی محل کے ایک انقلاب میں خسر و خان نے اپنے بادشاہ اور امیر پرست عاشق قطب الدین مبارک خلجی کو مارڈا اور شاہی خاندان کی تمام اولاد زیریہ کو موت کے گھاث اتار کر تخت پر قابض ہو گیا۔ پروار یوں نے قتل اور زنا بالجر کی بد مستیوں میں شاہی خلجی خاندان کی ہر عورت پر مجرمانہ حملہ کیا اور اُس کی بے عزتی کی۔ یہ قص شیاطین کئی ماہ تک جاری رہا۔ شریف مسلمان عورتیں کنیزیں بنا دی گئیں اور خسر و خان نے اپنے مقتول آقا کی بیوہ کو اپنے لیے منتخب کیا۔ (۱۹)

مسجدوں کے منبروں پر بت نصب کیے گئے۔ پرواری قرآن پاک کے نسخے پھا کران پر میتھتے تھے۔ (۲۰)

برہمنوں نے اچھوت پروار یوں کو رسوم آشیں باد دے کر مقدس قرار دے دیا۔

ہندوستان پر اسلامی اثرات:

دوسری طرف اسلام کے نفوذ کو دیکھنے ہندو سادھوؤں، عالموں اور رشیوں نے ہندوؤں کے تحفظ کے لیے ہاتھ پاؤں مارنے شروع کیے۔ انہوں نے سوچا کہ جس حالت میں اسلام روز بروز ہندو آبادی کے بڑے حصے میں مقبول ہوتا جا رہا ہے اور ہندو اپنے مذہب سے دور ہوتے چلے جا رہے ہیں تو اس کا لازمی نتیجہ ہو گا کہ ان تمام ہندو مسلمان ہو جائیں گے۔ بعض روشن خیال خود بھی کسی حد تک اسلام سے متاثر تھے انہیں اپنے حالیہ مذہب کی صورت اور معاشرے کی موجودہ تنیزم سے بے حد بیزاری تھی چنانچہ وہ اصلاح مذہب کے لیے اٹھئے اور اسلام کو سامنے رکھ کر ہندو دھرم میں ترمیمات کرنے لگے۔ (۲۱)

باتھاپنی کتاب "Religion of India" میں لکھتا ہے:

"مسلمانوں کی بڑھتی ہوئی تعداد سے خائف ہو کے نویں صدی سے باہر ہوئی صدی تک ملیبار کے علاقے میں وہ عظیم مذہبی تحریکیں نمودار ہوئیں جو شنکراچاریہ، رامانخ، انند تیرتھ اور بساو کے ناموں سے منسوب ہیں جن میں سے تاریخی فرقے نکلے۔ جن کی نظری بہت عرصہ بعد تک ہندوستان مطلق پیدا نہ کر سکا۔" (۲۲)

عبدالجید سالک لکھتے ہیں: "ان تحریکوں کے عناصر واضح طور پر دین اسلام کے اثرات کا پتہ دیتے ہیں اسلام نے تو حید کے عقیدے کو اس قدر روضاحت کے ساتھ پیش کیا کہ ہندو رشیوں اور فلسفیوں کے لیے اس کا مقابلہ کرنا ممکن نہ رہا۔" (۲۳) چنانچہ انہوں نے کڑوؤں دیوتاؤں کے مذہب میں ترمیم ضروری تھی اس طرح ان میں بھی تحریکیں اٹھیں اور اسے مزید تقویت ہندو مصلحت کے ذریعے پہنچی۔

شکر اچاریہ:

آٹھویں صدی کے اوآخر میں ملیبار کے ساحل میں ایک گاؤں "کلڑی" کے مقام پر برہمن خاندان میں ایک لڑکا پیدا ہوا

بر صغیر میں ہندو مسلم باہم اثر پذیری ...

بیوی ہی کی حفاظت نہ کر سکے تو وہ بے چارے کی دوسرے کی کیا مدد کریں گے۔ رام اور کرشن کی پیدائش سے پہلے پروردگارِ عالم کو رام اور کرشن نہیں کہا جاتا تھا پھر یہ کیا بات ہے کہ ان کے وجود میں آنے کے بعد اس سنتی اقدس کو ان ناموں سے پکارا اور ان کی یاد کو یادِ الہی سے تعبیر کیا جائے۔ (۲۸)

حضرت مجدد الف ثانیؒ نے مسلمانوں میں ملتی شعور بیدار کیا اپنے مکتوبات میں شیخ فرید کے نام ایک مکتب میں لکھتے ہیں کہ ”مسلمانوں کو چاہیے کہ ہندوؤں کا احترام نہ کریں ان کو اپنی مجلس میں نہ پیٹھنے دیں ان سے صرف بقدر ضرورت میل جوں رکھیں اور کمالِ اسلام تو یہ ہے کہ اس دنیادی غرض سے بھی درگز کریں اور ان کی طرف نہ جائیں“۔ (۲۹)

آپ نے قیامِ اکبر آباد کے دوران ابوالفضل اور فیضی جو کہ دربار کے وزیروں میں سے تھے ان کو سمجھانے بجھانے کی کوشش کی جب وہ قائل نہ ہو سکے تو آپ نے اپنے ہم فکر امراء کے ذریعے شاہی دربار کو متاثر کیا اور اس پالیسی کے خلاف عام مسلمانوں کو بیدار کیا۔ آپ ہی کی کوششوں سے خرد کی بجائے جہانگیر تخت نشین ہوا جس نے دینِ الہی کی بساط پیٹ دی۔ جہانگیر نے آتے ہی تمام خلاف شرع احکام منسوخ کر دیئے اور شراب پر بھی پابندی لگادی۔ اس کے باوجود ہندو تحریکیں راجپوت امراء کے زیر سایہ مسلمانوں کو ہندو بنانے میں مصروف رہیں۔ نوبت یہاں تک جا پہنچی کہ شاہجہان کو بھی مسلمانوں کو ہندوؤں کی دسترس سے بچانے کے لیے اقدامات کرنے پڑے۔ چنانچہ عبد الحمید لاہوری نے بادشاہ نام میں شاہجہان کا ایک فرمان نقل کیا ہے جس میں اس نے حکم دیا کہ:

”جس ہندو کے گھر میں مسلمان عورت ہو اگر وہ مسلمان ہو جائے تو عورت سے اس کا نکاح دوبارہ پڑھا جائے ورنہ مسلمان عورت کو اس سے جدا کر دیا جائے۔“ (۳۰)

چنانچہ ”جوکو“ نامی زمیندار جس سے یہ فل سرزد ہوا تھا اپنے تمام قبیلے کے ساتھ مسلمان ہوا اور راجہ دلتمند کے خطاب سے

سر فراز ہوا۔

شیخ محمد اکرام نے رودکوثر میں شاہجہان کے عہد کا ایک اور واقعہ لکھا ہے:

”جب بادشاہ کی سواری پنجاب کے قصبہ گجرات میں پہنچی تو وہاں کے سادات و مشائخ نے عرض کیا کہ وہاں کے بعض ہندوؤں نے مسلمان عورتیں گھروں میں ڈال رکھی ہیں ان میں سے بعض نے تو مسجدوں پر قبضہ کر کھا ہے اس پرشیخ گجراتی کو جو علوم رسی سے واقف تھا اور نو مسلموں کا داروغہ مقرر ہوا تھا حکم ملا کر ثبوت کے بعد مسلمان عورتوں کو ہندوؤں کے قبضہ سے نکالے۔ اور مسجدوں اور غیر مسلموں کی عمارتیں علیحدہ کرے۔ چنانچہ شیخ نے ستر مسلمان عورتوں کو ہندوؤں کے قبضے سے نکالا اور جہاں جہاں مسجدوں پر ہندوؤں نے بے جا تصرف کر لیا تھا تحقیق کے بعد انہیں واگزار اور غیر مسلموں سے جرمانہ لینے کے بعد مسجدوں کو بحال کیا۔“ (۳۱)

بر صغیر میں ہندو مسلم باہم اثر پذیری ...

جس کا نام شنکر رکھا گیا یہی شنکر بعد میں شنکراچاریہ کے نام سے مشہور ہوا۔ اس نے بدهمت کی شدید مخالفت کی اور ہندوؤں کو دعوت دی کہ وہ اپنے تمام تر فرقوں کو ختم کر کے ایک ویدک دھرم میں آ جائیں، خدا ایک ہے وہی حقیقت ہے باقی سب دھوکہ ہے۔ دنیا میاں ہے اس کی حقیقت مایا ہے شنکر را وہ نجات کا زبردست حامی تھا۔ چنانچہ اس کے نظریہ تو جید و جودی نے نمایاں کامیابی حاصل کی۔ (۲۳)

یہ پہلا شخص تھا جس نے شور اور چنڈالوں کے حق عبادت کو تسلیم کیا اور بعض مندر ان کے لیے کھول دیئے۔ اب گویا بھگتی کے نذهب نے یہ شکل اختیار کر لی تھی۔ ”شُو اور اس کے فضل پر ایمان“ اپنے گرو سے قطعی عقیدت والہانہ عبادت و ریاضت تمام مذاہب سے رواداری برت پرستی اور دیگر رسولوں کی مخالفت، سب کے ساتھ مساوات بلا امتیازِ ذات وغیرہ یعنی شنکر سے یہاں پہنچ پہنچتے ہندو دھرم کے ”بھگتی مسلک“ کی شکل و صورت واضح طور پر اسلام سے مشابہ ہو گئی۔ (۲۴)

رامانج:

یہ شنکراچاریہ کے شاگردوں میں سے تھا۔ رامانج حقیقت میں ”بھگتی“ کی تحریک کا بانی ہے اُس نے شنکراچاریہ کے مایا کے نظریے کی مخالفت کی اور اس کی ناکمل تو حید کو مکمل کیا شنکراچاریہ صفات الہی کا قائل نہ تھا۔ رامانج نے اعلان کیا کہ ہر ہما اور ایشور ایک ہی ہیں، وہی روح اعظم ہے اس کی ذات و صفات میں کوئی شریک شریک نہیں۔ روح و مادہ اسی روح اعظم کے مقابح میں اور روح خدا کو صرف بھگتی کے ذریعے حاصل کر سکتی ہے پہلی منزل ادائے فرض ہے۔ دوسری منزل ریاضت ہے اور تیسرا بھگتی، یعنی اُس نے شریعت و طریقت دونوں کی پابندی کو اصل عبادت اور باعث نجات قرار دیا۔

بھگتی تحریک:

ایسے موقع پر جب کہ بے شمار ہندوؤں نے دامنِ اسلام میں پناہ لی ہندوؤں میں ایسے مصلحین پیدا ہوئے جو بھگت کہلاتے ہیں۔ بظاہر ان کا مشن یہ تھا کہ وہ ہندو معاشرے کی ان خرایبوں کو دور کریں جو ناقابل دفاع تھیں لیکن ان کا اصل مقصد ان موٹی موٹی خرایبوں کو دور کر کے ہندو معاشرے کو شکست و ریخت سے بچانا تھا جیسا کہ ”شنکراچاریہ“ کی پیدائش کے بارے میں جو حکایت ہے اس میں بیان کیا گیا ہے کہ وہ ایک یہود کے بچے کی شکل میں شُو کا اوتار بن کر آیا تھا کیونکہ اس علاقہ کا راجہ مسلمان ہو گیا تھا اور ملک کو قبول اسلام کے خطرے سے بچانا مقصود تھا۔ (۲۶)

مغلوں کی حکومت مستحکم ہوئی تو ہندو راجہ پورے ملک میں ہندوؤں کے اقتدار کو واپس لانے سے قطعی مایوس ہو گئے لیکن مغل حکمرانوں کے فرアクہ لانہ مزاج سے انہوں نے فائدہ اٹھا کر ایوان اقتدار میں اثر و نفوذ شروع کر دیا۔ اکبر بادشاہ کی ہندو مہاراہیوں سے شادیوں اور ہندوؤں کو شاہی دربار میں پذیرائی کے نتیجہ میں بھی ہندو آہستہ آہستہ با اثر ہوتے چلے گئے۔

بادشاہ اکبر کے بعد مغل بادشاہوں کے نھال ہندو راجپوت تھے اس لیے ان کے طرز فکر پر ہندو مت کی چھاپ کسی نہ کسی حد

بصیر میں ہندو مسلم باہم اٹھپڑیں۔

تک موجود تھی۔ اکبر نے ہندوؤں کے مذہبی تھواروں کی بھی سر پرستی کی۔ دیوالی و سہرہ اس کی واضح مثالیں تھیں۔ اس نے ہندوؤں کی مذہبی اور تعلیمی سرگرمیوں کو تیز کرنے کے لیے جائیدادیں وقف کر دیں۔ چنانچہ ایشوری پرشاد لکھتا ہے:

His marriage policy left no bitterness in the minds of Hindus and proved a healer of ancient discords and deep rooted antagonisms. The ladies admitted into the imperial harem were accorded the highest honours and emperor lavished his care and affection upon them with out the slightest consideration of caste and creed. (۲۷)

”اس کی شادی کی پالیسی نے ہندوؤں کے دلوں میں کوئی تنگی باقی نہ رہنے دی اور یہ پالیسی پرانے تنازعات اور گھری دشمنی کا علاج ثابت ہوئی وہ خواتین جو شاہی حرم میں داخل ہوئیں بلند ترین اعزازات سے نوازی گئیں اور شہنشاہ نے ذات و عقیدے کا ذرا سماں بھی لحاظ کیے بغیر ان پر اپنی محبتیں پچھا درکیں۔“

اکبر نے ہندوؤں کو صوبوں کی گورنری اور اعلیٰ مہماں کا انتخاب بنایا، بہاری مل راجہ بھگوان داس اور راجہ مان سنگھ وہ لوگ تھے جن پر اکبر سب سے زیادہ اعتماد کرتا تھا۔ ان کے علاوہ جسے گھنگھیں بھی مل اور ٹوڈیل کے نام بھی قابل ذکر ہیں۔ اکبر نے نہ صرف ان کو سیاسی مراعات دیں بلکہ مذہبی طور پر بھی ان کے اتنا تقریب ہو گیا کہ ایک نیا دین ”دین الہی“ کے نام پر گھنگھ کر سامنے رکھ دیا۔ جس کے نتیجے میں گائے کے ذرع کرنے پر پابندی لگادی گئی۔ بہت سی ہندو و اندر سو ماں کی سرکاری سرپرستی ہونے لگی، اسلامی طور طریقوں اور شعائر کو بدلتے دیا گیا۔ ہندو صوفیاء نے ہر طرح سے رام اور رحمان کے فرق کو ختم کرنے کی کوششیں تیز کر دیں۔ چنانچہ جو نبی ہندوؤں کو مثل دربار سے سرپرستی اور مراعات ملیں۔ انہوں نے اپنا دیرینہ خواب ”ہندوراج“ کو پورا کرنے کے منصوبے بنانے شروع کر دیے۔ چنانچہ ان کی سرکردگی میں بنارس اور متحرا سے وہ تحریکیں اٹھنے لگیں جن کا مقصد ہندو مت کا

احیاء تھا۔

ان سب باتوں نے مسلمانوں کو یہ سوچنے پر مجبور کر دیا کہ کس طرح مسلم ملت اپنے وجود کو قائم رکھ سکتی ہے؟ جبکہ اس کے عقائد اور نبیادی اصولوں کو تخریب کا شانہ بنایا جا رہا ہو۔ چنانچہ اللہ تعالیٰ نے مجدد ملت شیخ احمد سہنی کو اس خطرا ناک چیلنج کا مقابلہ کرنے کے لیے اٹھایا انہوں نے وحدتِ ادیان اور وحدتِ الوجود کے نظر میں جو اس وقت راجح تھے کہ رام اور رحن ایک ہی ہستی کے مظہر ہیں اور تمام نہ اہب بنیادی طور پر ایک ہیں ان کا پُر زور طریقہ سے روکیا۔ اس وقت کے صوفیاء مجتہد اور صلح کل کے نام پر اسلام اور کفر کی آمیزش کر رہے تھے چنانچہ جناب مجدد نے اس تصور باطل پر کاری ضریب لگائیں اور تو حید کا صاف ستم اور نکھرا ہوا تصور پیش کیا۔ چنانچہ مجدد الف ثانی ہر دے کے نام خط لکھا، اُس میں فرماتے ہیں:

”رام اور کرشن اور اسی قسم کی دوسری شخصیتیں جن کی ہندو پرستش کرتے ہیں اس ہستی مطلق کی ادنی مخلوقات میں سے ہیں۔ انہیں مان باپ نے جنم دیا ہے۔ رام جس تھے کہ بیٹے پھن کے بھائی اور سیتا کے شوہر تھے۔ جب رام اپنی

بِرْ صَيْرِ مِنْ هَنْدُو مُسْلِمٍ بِاِثْرٍ پَذِيرٍ ...

بدتی سے اس بادشاہ جس نے مسلمانوں کو ہندوؤں کی دسترس سے بچانے کی کوشش کی اس کا اپنا بڑا اور سب سے چھپتا تھا
داراشکوہ مسلمان صوفیوں اور ہندو یوگیوں کی اس جماعت کا سردار بن گیا جو تصوف و دیدانت میں دونوں قوموں کے لیے ایک
مشترک روحاںی مطبع نظر تلاش کر رہی تھی۔ دارانے جن مسلمان مشائخ کا طریقہ اختیار کیا تھا ان میں ملاشاہ سرمد (دبستان نماہب
کے مصنف) شامل تھے۔ ان کے وحدت الوجودی مشرب اور ہندو دیدانت میں کوئی بعد نہ تھا اور نہ ہی فلسفہ وحدت ادیان کے تصور
تک پہنچ میں کوئی ناقابل عبور مشکل تھی۔ چنانچہ دارانے دوسرے مذاہب بالخصوص ہندو دیدانت میں چھان بیک شروع کی جس کا
پہلا نتیجہ مجمع البحرين کی صورت میں نکلا، یہ کتاب مسلمان صوفیوں اور ہندو یوگیوں کے عقائد کا مجموعہ ہے اس لیے اس کا نام مجمع
البحرين ہے۔ (۳۲)

داراشکوہ نے ہندوؤں کی سرپرستی کی اور اُسی کی مدد ہندوؤں کی جارحانہ تحریکیں متھرا اور بنا رس سے اٹھنے لگیں جنہوں
نے مسلمانوں کو اپنے اندر لپینے کی کوشش کی تاکہ مسلمانوں کو ختم کیا جاسکے۔ شاہجهان کی بیماری کی وجہ سے اس کے بیٹوں میں تخت
نشینی کی جگہ چھڑگی تو ہندوؤں نے داراشکوہ کی بھرپور مدد کی۔ ہندو امراء چاہتے تھے کہ وہ شاہجهان کا جانشین بنے کیونکہ اُس کے
عقائد اکبر کے دین الہی کی صدائے بازگشت تھے اگر ان کی یہ کوششیں باراً ورہ جاتیں تو ہندوؤں کا "ہندوراج" کا خواب جلد
شرمندہ تعبیر ہو سکتا تھا۔

اور انگ زیب عالمگیر کے دور میں ہندو برہمنوں نے اپنے مقاصد ہندوراج کے حصول کی خاطر مرہٹوں کو ابھارا۔ چنانچہ ملک
فضل حسین (قادیانی) اس بارے میں تفصیلی بحث کرتا ہے وہ لکھتے ہیں کہ "شاہ جی نے اپنی عمر مسلمانوں کی ملازمت میں گزاری تھی
اور اُس کے پیٹا شیوا جی کو اپنے باپ کی جا گیر سنjalنے کے بعد سادھونیا سیوں کے اپدیش سننے کا شوق پیدا ہوا اور اسی شوق کے
زیر اُس نے دنیا کے دھندوں کو ترک کر کے ہٹکتی ہونے کی خواہش بھی کی تھی لیکن اُسے بہمن شری سکر تھرام داس سوالی نے نہ
صرف ہندوراج قائم کرنے کے لیے ابھارا بلکہ مسلمانوں کے خلاف بھی ابھارا۔ اسی بہمن دیوتا کے اپدیشوں کا نتیجہ تھا کہ شیوا جی
اسلام دشمنی میں انتہائی ترقی کر گیا جس کا پتہ اس کے اس خط سے ملتا ہے جو اُس نے رجبہ جے کو لکھا تھا:-

"میری توار مسلمانوں کے خون کی پیاسی ہے افسوس صد ہزار افسوس کہ یہ توار مجھے ایک ہی مہم کے لیے میان سے
نکالنی پڑی۔ اسے مسلمانوں کے سروں پر بجلی بن کر آنا چاہیے تھا جن کا نہ کوئی مذہب ہے نہ جنہیں انصاف کرنا آتا
ہے۔ میری بادلوں کی طرح گر جنے والی فوجیں مسلمانوں پر توار کا وہ خونی میسہ برسائیں گی کہ دکن کے ایک سرے
سے لے کر دوسرے سرے تک سارے مسلمان اس سیلا بخون میں بہہ جائیں گے اور ایک مسلمان کا نشان بھی
باتی نہیں رہے گا۔" (۳۳)

شواجی کے بیٹے اور پوتے کی تحریک بھی یہی تھی تاریخ مہارا شر بھائی پر مانند (پروفیسر ڈی اے دی کانچ لاہور اور معروف

بر صیریں ہندو مسلم ہام اثر پذیری ...

آریہ سماجی لیدر جسے سازش کے جرم میں جیل بھیجا گیا تھا) لکھتا ہے۔

”آپس میں محبت سے رہا پنے مسلمان دشمنوں کو ڈھونڈ کر اپنے راستے سے ہٹا دو..... لوگوں کے دلوں میں

بیچھوں کا مقابلہ کرنے کا خیال پیدا کرو اور مہاراشٹر کی سلطنت کو سب طرف بڑھانے کی کوشش کرو۔“ (۳۲)

مسلمانوں کو جب اس خطرے کا پتہ چلا تو وہ مقابلے کے لیے تیار ہو گئے اور نگ زیب عالمگیر نے سب سے پہلے اس خطرے کا مقابلہ کیا اُس نے اپنی زندگی کے ۲۵ تیتی سال دکن میں گزارے یہاں تک کہ اس کی مرکزی حکومت دہلی میں کمرور پڑ گئی مگر اُس نے اس طاقت کا زور توڑ دیا۔ بد قسمتی سے اس کے ناہل جانشین اس بڑھتے ہوئے فتنے پر قابو نہ پا سکے اور اس طرح ہندوؤں کی اندر ورنی سازش سے آخر کار مغلیہ حکومت کا سورج رو بڑواں ہو گیا۔

ڈاکٹر تارا چند ایک جگہ لکھتے ہیں کہ وشنو نمبارک اور مادھو راما نج کے شاگردان نے خدا اور انسان کی نوعیت کے متعلق جو مابعد الطیبائی بخشیں لکھی ہیں ان کو پڑھ کر نظام اشعری اور غزالی کے مذاکرات و مباحثہ یاد آ جاتے ہیں۔

انند تیرتھ اور بساو:

انند تیرتھ یا مادھو (۱۱۹۹-۱۲۷۸) نے شنکر کی توحید غیر اوصافی اور رامانج کی توحید اوصافی دونوں کو ترکریبیا اور صاف صاف شویت کا مسلک جو بڑی حد تک ”بھاگوت پُران“ پرمنی تھارا نج کیا۔ اس کا تصور خدا یہ تھا کہ خدا وہ مطلق العنان ہستی ہے جو عالم پر حکمران ہے اور اُسی کا فضل انسان کو نجات بخشتا ہے۔ بساو کے نزدیک خدا ایک ہے تو بہ اور پشمیانی کے سوا کوئی نذر و نیاز یا قربانی، گناہوں کا کفارہ نہیں ہو سکتی۔ سب رو حیں خدا میں جذب ہونے والی ہیں۔

غرض یہ تمام تحریکیں تھیں جن میں تصوف کا رنگ نمایاں ہے۔ ان مذہبی رہنماؤں نے قدیم مسلک کی بعض بالتوں کو خوب سوچ سمجھ کر چھوڑ دیا اور کچھ پر زور دیا اور اس طرح ہندو مسلم مذاہب میں تطیق دینے کی کوشش کی۔ (۳۵) ان تحریکوں کے علاوہ دو فرقے قابل ذکر ہیں جن پر نمکورہ بالافرقوں سے کہیں زیادہ اسلامی اثرات نمایاں ہیں۔ یہ نگاہیت یا جنگم اور سدھار فرقے ہیں۔ مسلمانوں کے مذہبی اثرات کے نتیجے میں جو تحریک (بھگتی) جنوبی ہند میں انھی تھی وہ شمالی ہند میں آہستہ آہستہ ترقی کرتی رہی ان دونوں علاقوں کے درمیان راما ند ایک ممبر کی حیثیت رکھتا ہے۔

راما نند:

اس کی تاریخ پیدائش اور وفات میں اختلاف پایا جاتا ہے اغلب ۱۲۹۹ءِ سن ولادت بتائی جاتی ہے۔

راما ند ایک آزاد فکر انسان تھا وہ ملک بھر میں گھوما جس سے وہ وسیع النظر ہوتا چلا گیا۔ اس نے مسلم علماء سے رابطہ قائم کیا اور ان کے ساتھ دینی مسائل پر گفتگو کی ان مباحث اور تجریبات کا نتیجہ یہ لکھا کہ وہ جس مکتب خیال سے تعلق رکھتا تھا اس سے انحراف کرنے لگا۔ وشنو اور اس روح (Consort) کی جگہ رام اور سیتا کی پرستش کو رکھا۔ چاروں ذاتوں کو بلا امتیاز مذہب بھگتی کی تعلیم

بر صغیر میں ہندو مسلم ہام اثر پذیری۔

دی اس نے اپنے فرقے میں مردوں عورت اور مسلمانوں تک کوشامل کیا رامانند کی تعلیم نے دو مکاتیب فکر کو جنم دیا ایک قدامت پسند دوسرا جدت پسند۔

پہلا مکتب فکر تو قدیم معتقدات پر کار بند رہا اور عقائد و رسومات میں ہلکی تبدیلیاں کیں لیکن دوسرے مکتب خیال نے ایک آزادانہ روشن اختیار کی جو مختلف مذاہب کے لوگوں بالخصوص ہندو مسلمان کے لیے قابل قبول ہو۔ دوسرے مکتب خیال میں رامانند کے چیلے کیہر کا نام سرہنگست ہے۔ (۳۶)

کبیر:

کبیر ایک دوسرے ہی نظام کا عجتری (Genius) ہے اس نے اسرار حیات کا بے غور مطالعہ کیا اور نور لمیزیل کا جلوہ دیکھا وہ ہندوستان کی ہندو مسلم جماعتوں کے اتحاد کا بڑا علمبردار تھا۔

کبیر پڑھا لکھا شخص نہ تھا اس نے فارسی و سنسکرت جیسی عالمانہ زبانوں سے آشنا ہونے کا بھی اظہار نہیں کیا اس کا تمام تعلیم صوفیاء کے مفہومات پر مبنی تھا، بھی وجہ ہے کہ وہ تصوف و طریقت کے مسلک کا زبردست حامی تھا۔

ڈاکٹر تارا چند کے بقول ”بہر حال اس نے دنوں مذاہب کے مشترک عناصر اور باہمی مشابہتوں کا انتخاب کیا اور اس نے ہندوؤں اور مسلمانوں کے فلسفیۃ تصورات، از عانی اصول اور شعائر مذہب کے مابین بہت سی ممالکیں پائیں اور ایک درمیانی راہ کی تعلیم دی۔ وہ ایسے مذہب عشق کا علمبردار تھا جو جملہ مذاہب کو ایک ہی مسلک میں مسئلک کر دے یعنی صرف معرفت الہی۔ (۳۷)

کبیر چونکہ ہندو مسلم کو یکساں خاطب کرتا ہے اس لیے خدا کے لیے رام ہری گوبند رہما، سمرتھ سامیں، اللہ خدا رحیم رحمان کے الفاظ بے تکلف استعمال کرتا ہے۔ اور یوگ و تصوف کی اصطلاحات بھی استعمال کرتا ہے۔

تارا چند لکھتے ہیں:

”کبیر کی تعلیمات کے انداز بیان کی صورت گری صوفی اولیاء و شعرا نے کی۔ ہندی زبان میں تو اسے کوئی پیش رونہ ملا اس لیے وہ جن نمونوں کی پیروی کر سکتا تھا وہ مسلمانوں ہی سے مل سکتے تھے مثلاً حضرت فرید الدین کے ”پند نامہ“، بابا فرید اور کبیر کی نظموں کے عنوانوں کے قابل سے یہ امر باوضاحت معلوم ہوتا ہے۔“

کبیر نے دوسرے صوفیاء کے علاوہ حضرت جلال الدین رودی اور حضرت شیخ سعدی کا کلام بھی یقیناً سنا ہے گا کیونکہ اس کے کلام میں ان صوفی شعرا کی آواز بارگشت سنائی دیتی ہے۔ مثلاً ”جب تم دنیا میں آئے تو لوگ ہنے اور تم روئے۔ بس اب ایسا راستہ اختیار نہ کرو کہ تمہارے مرنے کے بعد لوگ تم پر نہیں۔“

ذکورہ بالا اقتباس شیخ سعدی کے ایک مشہور قطعہ کی تشریف ہے۔ (۳۸)

برصیر میں ہندو مسلم ہام اثر پذیری۔

گروناک:

شیخوپورہ کی تحصیل شرپور میں ایک گاؤں تلوڑی میں کھتری ہیدی گھرانے میں میں ناک پیدا ہوئے۔

پنجاب صد سال سے صوفیاء اولیاء کا مرکز رہ چکا ہے۔ کبیر کا فکر ناک سے پہلے پنجاب میں پروان چڑھ چکا تھا۔ ناک نے ان مختلف چشمہ ہائے فکر سے اپنی پیاس بجھائی، ناک کی پارسائی، پہیزگاری اور شفقت کی وجہ سے وہ ہندو مسلم ہر دو کی نظر میں محترم ٹھہرا، کبیر کی طرح ناک نے بھی ہندو اور مسلمانوں کو تحد کرنا چاہا جس کا ایک ہی طریقہ تھا کہ ان دونوں کو ایک خدا کی توحید اور معرفت پر جمع کیا جائے اور ان مذہبی تفصیلات سے اجتناب کیا جائے جن سے اختلافات پیدا ہوتے ہیں۔ ناک نے ذات باری تعالیٰ کی عظمت اور صفات کے متعلق جو کچھ کہا ہے کوئی مسلمان اس سے زیادہ نہیں کہہ سکتا وہ ذات پات کا دشمن ہے اس کے نزدیک اللہ کے تمام بندے برابر ہیں۔ وہ واضح طور پر خدا کا ذکر کرتا ہے اور اس کو دشنو کرشن رام کے پردے میں ملکوف نہیں کرتا۔ وہ اوتار اور حمول کے عقیدے کا منکر ہے۔ وہ ہندوؤں سے کہتا ہے کہ جب تک معرفت الہی حاصل نہ ہو تیرھوں پر جا کر بے معنی رسم ادا کرنا بیکار ہے۔ اور مسلمان سے کہتا ہے کہ شفقت کو اپنی مسجد، خلوص کو مصلی اور عدل و انصاف کو اپنا قرآن بننا۔ حیاء کو اپناختہ تہذیب کو اپنا روزہ، تقویٰ کو اپنا کعبہ، راستی کو اپنا مرشد اور عمل نیک کو اپنی نماز بنا جب جا کر تو مسلمان بننے کا اور اللہ تجھے آبرو مند کر گا۔

اس کے نزدیک جزا اوسرا کی صورت بھی وہی ہے جو اسلام میں ہے۔ ناک نے اپنے کلام میں اکثر مقامات پر رسول اکرم کی مدح و شناکی ہے۔ ڈاکٹر تارا چند لکھتے ہیں: ”یہ بات اظہر ممن الشمس ہے کہ ناک نے پیغمبر اسلامؐ کو اپنا اسوہ حیات بنایا اور اس کی تعلیمات قدرتا اس حقیقت میں گھری رنگی ہوئی ہیں۔ ناک کا تصویر نہ ہب انتہائی عملی اور اخلاقی تھا۔“ (۳۹)

وہ قرآن کو چشمہ ہدایت بتاتا ہے اس کو اسلام کے کسی بھی عقیدے سے اختلاف نہیں غالباً بھی وجہ ہے کہ بے شمار مسلمان نہایت یقین کے ساتھ دعویٰ کرتے ہیں کہ گروناک مسلمان تھے۔ صوفیاء اولیاء کی محبت نے ان کو تصوف کا پیکر بنا دیا تھا۔ اور اسی تصوف کے سایے میں وہ ہندو مسلمان کو بھائی بھائی بن کر رہنے کی تلقین کرتے تھے۔

ناک کے بعد سو ہویں اور ستر ہویں صدی میں بھی بے شمار ہندو سادھوںت ہو گزرے ہیں جنہوں نے اپنی تعلیمات میں اسلام کے بنیادی اصول و عقائد کی تائید کی ہے۔ جیسے دادو دیال، رہنا، پیپا وغیرہ۔

خلاصہ بحث یہ ہے کہ ہندوؤں نے اسلام کی حقانیت کو سیدھے طریقے سے قول کرنے کی بجائے اس میں کمی بیشی کر کے برہمنوں کی عظمت بھی برقرار رکھی اور کرشن اور رام چندر جی کے ساتھ عقیدت بھی۔ حمول کا عقیدہ بھی برقرار رکھا اور غیر اللہ کی پرستش بھی اور ہندو مت کا ایسا روپ تیار کیا جو عام ہندوؤں کے لیے زیادہ قابل قبول ہو اور وہ اسلام قبول کرنے سے باز رہیں۔

بر صغیر میں ہندو مسلم ہاہم اثر پذیری ...

مسلم معاشرے پر ہندی تہذیب کے اثرات:

اسلام کو عربوں کی ذہنی تربیت کا زیادہ موقع ملا اور انہوں نے برا و راست رسول اللہ صلی اللہ علیہ وسلم کی تربیت اور صحبت سے فائدہ اٹھایا۔ اسلام ان کی طبیعتِ ثانیہ تہذیب و تدین اور اخلاق و معاشرت بن گیا تھا اور وہ اس کو صحیح روح، صحیح منشاء اور تاریخ کے مقصد کے مطابق سمجھے، اس لیے جہاں اسلام عربوں کے ذریعے پہنچا وہ تازہ دم اور اپنی ابتدائی شکل میں تھا جنماچا اس نے وہاں کے مذاہب، عقائد، اخلاق و معاشرت کو فتح کر لیا اور اپنے قابل میں ڈھال لیا گزرتے بھی ان میں دین جمازی کی شکل قائم رہی مگر قدمتی سے ہندوستان میں اسلام ایران اور افغانستان کا چکر کاٹ کر پہنچا اور راستے میں اپنی بہت سی تازگی اور زندگی کو حکوم کر رہا۔ اسلام سیکنڈ پینڈھ تھا۔ ترک و مغل فتحیں اسلام میں کوئی شک نہیں مگر مذاہب تہذیب فتح کرنے کے لیے اتنی روحانی قوت کافی نہیں جتنی ان میں تھی۔ وہ خود اس درجے میں تھے کہ ان کی دینی تربیت کی جاتی۔ دوسری مشکل یہ تھی کہ خود ان کی خاص تہذیب و معاشرت تھی ان کا مستقل نظام سلطنت تھا اور وہ مبلغ و داعی سے زیادہ حکمران و کشور کشا تھے۔ پھر جس ملک میں وہ داخل ہو رہے تھے اس کا خود ایک مذہب ایک تصوف اور ایک تہذیب تھی جس وقت حریفوں کی تلواریں میدان جنگ میں باہم ٹکرائی ہوتیں اس وقت ان کی تہذیبیں بھی باہم ٹکرائی ہوتی تھیں، ان سب کا نتیجہ یہ ہوا کہ اسلام ہندوستان پر جتنا اثر انداز ہوا اُس سے زیادہ متاثر ہوا اور تھوڑے دنوں میں ایک بین الاقوامی اور بین المذاہب عربی، ایرانی، افغانی اور ہندوستانی مذہب تہذیب پیدا ہو گئی۔

یہاں کے اسلام میں وہ ساری کمزوریاں تھیں جو ایران و افغانستان کے اسلام میں تھیں اور وہ بھی جو ہندو مذہب و تہذیب اور تصوف کے اختلاط سے پیدا ہوئی تھیں۔ جو لوگ یہاں اپنے پرانے مذہب (ہندو اسلام) سے اسلام میں داخل ہوئے وہ طبعاً اپنے ساتھ اپنی بہت سی مذہبی و قومی خصوصیات، عقائد و خیالات لائے جو قائم رہے اور بعد میں مذہب میں داخل ہو گئے یہود کا نکاح، ثانی دنیا جہاں میں کہیں عیب نہیں لیکن ہندوستان کے مسلمانوں میں یہ جرم گردن زدنی تھا۔ (۲۰)

پروفیسر محمد سلیم لکھتے ہیں:

”عربوں نے اسلام کی نعمت اہل ایران کو عطا کی اہل ایران نے یہ دولت ماوراء النہر کے ترکوں کو منتقل کی اور ترک پھر اسی نعمت کو لے کر ہندوستان میں داخل ہوئے اسی لیے ہندوستان میں جو اسلام پہنچا تھا دست گردان تین ہاتھوں کے ذریعے پہنچا تھا اس میں وہ عربی اسلام کی تازگی اور طراوت باقی نہیں رہی تھی مختلف اضافوں نے اس کا حلیہ تبدیل کر دیا تھا غیر اسلامی احکام اس میں داخل کر دیئے تھے۔“ (۲۱)

مسلمانوں نے یہاں آ کر تہذیب و معاشرت اور تمدن کو اس حد تک اپنایا کہ ان پر ہندی رنگ غالب آ گیا حاکم اور حکوم میں زبان رسم و رواج، تہذیب اور معاشرت میں یک رنگی اور ہم آہنگی پیدا ہو گئی اور دونوں کی مشترک کوششوں سے ایک (Indo Muslim) ہندوستانی ثقافت نے جنم لیا۔ (۲۲)

بر صغیر میں ہندو مسلم باہم اثر پذیری ...

مشہور سورخ سر جادو نا تھے کے حوالے سے سید طفیل احمد لکھتے ہیں:

”دلی کے مغل دربار کے اندر ہندو اور مسلمانوں کے خاص خاص تیوار برابر جوش و خروش کے ساتھ منائے جاتے تھے۔ دہرات کے دن شاہی جلوس لکھتا تھا۔ جس میں ہاتھیوں اور گھوڑوں کو خوب سجا�ا جاتا تھا۔ ہندو اور مسلمان امراء آرائش کے ساتھ شامل ہوتے تھے۔ رکھشا بندھن کے روز برصغیر اور ہندو عہدے دار بادشاہ کی کلائی پر مخصوص ڈوراباند ہتھے تھے۔ دیوالی کی رات میں شاہی محلوں پر روشنی ہوتی تھی، شب برات اور عید بھی اسی رنگ کے ساتھ منائی جاتی تھی۔“ (۲۳)

کبیر پنچی، گرونا ناک، دادو دیال اور پیاچیسے اور دیگر بھلکتی افکار اور ہندو مت اور اسلام کے اتحاد کے پرچار کوں کے افکار سے بہر حال جہاں ہندوؤں میں اسلام پسند ہندو پیدا ہوئے وہاں اہل اسلام میں بھی ہندو و آئندہ رسولات طور طریقوں اور ”ہندو مسلم مخلوط بلحیر“ کے ماننے والوں کی ایک بڑی تعداد پیدا ہوئی۔ ان میں زیادہ تر وہ لوگ تھے جو پہلے نہ بھی طور پر ہندو اور پھر مسلمان ہوئے تھے لیکن سابقہ تہذیبی اور تمدنی زندگی سے چھکارانہ پاسکے تھے۔ اتحاد مذاہب کے ایک درویش جن کی ہستی بھی نیم تاریخی تھی لال شہباز تھے جو غالباً آزاد روشن قلندر تھے جنہیں سندھ کے بعض ہندو و شنو کا اوتار گردانتے تھے دوسری شخصیتیں جو لوک کہانیوں کے اجتماعی شعور میں گھری دفن ہیں ان میں شاہ کی سندھی بنگال کے محترم مانک پیر اور پیر بھیروں ہیں جن میں سے موخر الذکر کی دہلی کے قرب و جوار کے میواتی، جنہوں نے اسلام قبول کرنے کے بعد بھی چھوڑے ہوئے ہندو مذہب کی بہت سی خصوصیات بدستور قائم رکھیں بڑی عزت کرتے تھے۔ (۲۴)

انیسویں صدی میں فرانسیسی تحریک کی دہلی اصطلاح کے اثر انداز ہونے سے پہلے بگال کے کچھ مسلمان کرشن اور ذرگا کی پرستش کرتے تھے۔ (۲۵)

مرہٹوں میں اتحاد مذاہب فرقے کے دائی ایک مسلمان شیخ محمد تھے جن کے پیرویا تو مکرج کرنے جاتے تھے یا مہاراشر کے پندرہ پور جاترا کرنے جاتے تھے۔ (۲۶)

راجپوتانہ کے نو مسلم خانزادے کی ہندو تقریب یا تھوار میں شرکت نہیں کرتے تھے لیکن ان کے ناکاح کی تقریبات برصغیر ہی سر انجام دیتے تھے۔ (۲۷)

پنجاب کے میواج بھی اپنی کچھ پرانی ہندو معاشرتی رسوم کے ارکان پر عمل پیرا ایں مثلاً بیٹیوں کو وراثت میں کوئی حصہ نہیں دیتے اور قریب قریب ہندو نسلی اور خاندانی قرابت داری کے قوانین پر عالم ہیں۔ (۲۸)

لودھانی جو اولاد بھلکتی پر یقین رکھتے تھے، اسلام لانے کے بعد بھی اپنے کچھ پرانے معمولات پر قائم رہے، خوب بر صغیر کے مغربی ساحلی شہروں میں سیکھار ہتھے ہیں اور خوش حال لوگ ہیں ان کا ایک فرقہ امام شاہی جس کے بانی امام الدین (متوفی ۱۵۱۲ء) تھے اور جو آغا خان کو نہیں مانتا لیکن خود کو موندیا (ست پنچی) کہتا ہے کبیر پنچیوں سے ممتاز رکھتا ہے وہ ہندوؤں کے متعدد رسوم

بِرْ صَغِيرٍ مِّنْ هَنْدُو مُسْلِمٍ بَا هَمْ اثْرَ پُرِيٰي ...

وَمُعْوَلَاتٌ كَيْ بِرُورِيٰ كَرِتَاهُيَّهُ انْ كَاسِرَ دَارِ بِهِشَهَهُ هَنْدُو هَوتَاهُيَّهُ اُور "كَا كَا" كَهْلَاتَاهُيَّهُ - (۴۹)

هَنْدُو سَتَانَ كَيْ مَغْرِبِي سَاحِلَ پَرْ دَوْسَرِي دَولَتَهُ مَنْدُو اُور خُوشَ حَالَ مُسْلِمَ قَومَ بُو هَرُولَ كَيْ بِهِ جَسَ نَهَيَ بَهْتَ سَهَيَهُ هَنْدُو سَوْمَ اپَنَا رَكَهَهُ ہیں مثلاً ان کا قانونِ دراثتِ قرضوں پر سود لینا اور اپنے کاروباری زندگی کے نئے سال کے موقع پر دیوالی کا تھوا رمنانا لیکن بعض دیگر معاملات میں بُو هَرَے دَوْسَرَے مُسْلِمَانُوں کے مقابلے میں غیر معمولی طور پر زیادہ راشخ ہیں وہ هَنْدُوؤں کے ہاتھ کا پکایا ہوا کھانا نہیں کھاتے اور نہ ہی ان کے ہاتھ کے دھوئے کپڑے پہننے ہیں - (۵۰)

پُو فِیسِ عَزِيزِ احمد بِرْ صَغِيرَ کے عام مُسْلِمَانُوں کی معاشرتی زندگی میں ہَنْدُو وَانَهُ رسَمَات کا ذَكْرَ كَرْتَهُ ہوئے لکھتے ہیں کہ: "دِیہاتُوں اور قبُوْلِ میں مُسْلِمَانَ عورتیں ہَنْدُو تھوَاروں میں اور ہَنْدُو عورتیں مُسْلِمَ تقریبیات میں شریک ہوتی تھیں نسبت کی تقریب یا مَعْنَیٰ (جو ہَنْدُو الاصْل لفظ ہے) اور شادی کی دَوْسَرِي تقریبیات عورتوں ہی کے ذریعہ مُسْلِمَانُوں میں راجح ہوئیں ان میں دو لہا لہن کے لیے خوشبودار اپنے کا لگانا اور خوشی کے گیت، یہاں تک کے سہاگ کے عریان گیت بھی شامل تھے۔ حاملہ عورتوں کے سلسلے میں بہت سے ٹوکنے ہَنْدُوؤں ہی سے مستعار لیے گئے تھے مثلاً چاند گرہن کے موقع پر روزہ رکھنا یا نئے کپڑے پہننے یا مہندي لگانے کو اس خیال سے منوع کر دیا کہ کہیں نظر نہ لگ جائے۔ ساگرہ کی تقریب بھی ہَنْدُوؤں کی رسم "جِنم گاٹھ" سے لی گئی تھی۔ اس قسم کی ایک رسم یعنی اظہارِ غُرم کے لیے بیوہ عورتوں کا کامچ کی چڑیاں توڑنا بھی ہَنْدُوؤں سے ہی مستعار لی گئی ہے - (۵۱)

حضرت شاہ ولی اللہؒ کا بیان ہے کہ کچھ مُسْلِمَانَ حضرت علیؑ اور حضرت فاطمہؓ تقریب نکاح کا جشن مناتے ہیں۔ وہ اسے کرشن اور ادھا کے بیاہ کی ہَنْدُو تقریب کے شل سمجھتے ہیں ان کے خیال میں حرم کے موقع پر جو مظاہرے کے جاتے ہیں وہ بھی ہَنْدُوؤں کی تقریبیات سے اخذ کردہ ہیں - (۵۲)

سُتر ہویں صدی میں نیم نو مُسْلِمَ راجوڑ کے علاقے میں عورتوں کو ان کے مردہ شوہروں کے ساتھ زندہ دن کر دیا کرتے تھے جو ہَنْدُوؤں کی رسم کی نقل تھی ان میں کچھ لوگ راجپوتوں کی طرح اپنی شیرخوار بچیوں کو مارڈا لتے تھے ان میں سے بعض ہَنْدُوؤں کے ساتھ باہمی شادیاں کرتے تھے شہنشاہ جہانگیر نے ان کی یہ دسوم ختم کرنے کی کوشش کی - (۵۳)

بِرْ صَغِيرٍ پاک وَهَنْدَرَ کے بہت سے مُسْلِمَانَ اب بھی دریائے راوی ہَنْدِی نام ایساوی (جو کہ ایک دیوی کا نام تھا) کا پانی بطور تبرقہ گھروں اور کاروباری اداروں میں چھڑ کتے ہیں جیسے ہَنْدُو گنگا اور جمنا کے پانی کو چھڑ کتے ہیں۔ بعض مُسْلِمَانُوں میں بست کا تھوا بڑے ذوق و شوق سے منایا جاتا ہے۔ شادی بیاہ اور سوت کی بہت سی رسَمَات ہَنْدُو وَانَهُ لے کر تہذیب و معاشرت تک سب پر ہَنْدُو و معاشرے کے اثرات کے نشانات بڑے واضح دکھائی دیتے ہیں -



